

”تحفظ پاکستان لیکٹ“—دستور، اصول قانون اور

شریعت کی میزان پر

پڑھنے سرخور شہزاد احمد

دہشت گردی کی روک تھام اور دہشت گردی کے جرائم پر قانون کی گرفت کے موثر بنانے کے لیے قرار واقعی اقدام کی ضرورت نہ پہلے تمازج تھی اور نہ آج ہے۔ اصل مسئلہ یہ ہے کہ قانون سازی میں اصل ضرورت سیکورٹی اور عدل و انصاف اور قانون کی بالادستی—دونوں کے تقاضوں کو یک وقت ملحوظ رکھنا ہے۔ کسی ایک طرف جھکاؤ ظلم کی ایک ٹھکل ہے جو دستور پاکستان، اصول قانون اور شریعت، سب سے متصادم ہے اور کوئی بھی مہذب معاشرہ، چہ جائیکہ ایک اسلامی معاشرہ اس کی اجازت نہیں دے سکتا۔

نواز شریف حکومت نے اپنی مصالح یا مجبوری کے تحت اکتوبر ۲۰۱۳ء میں دو قوانین بذریعہ آرڈی نس جاری کیے تھے، جن میں سے ایک دہشت گردی کے خلاف قانون میں تراجمم اور دوسرا ”تحفظ پاکستان“ کے نام پر ایک نیا (اٹدہائی) Draconian قانون تھا، جن پر ملک کے گوشے گوشے سے شدید تنقید ہوئی اور حقوقی انسانی کی عالمی تنظیموں نے بھی انھیں تنقید کا نشانہ بنا�ا۔ ہم نے بھی نومبر ۲۰۱۳ء کے عالمی ترجمان القرآن میں ان قوانین پر گرفت کی اور تین بیانوں پر اسے ایک ظالما نہ اور خلاف دستور و شریعت اقدام قرار دیا:

- پارلیمنٹ کو نظر انداز کر کے آرڈی نس کے ذریعے عوام کے حقوق پر ڈاکا ڈالنا۔
- ۲- مذکرات کے عمل کو فروغ دینے کے دعووں کے ساتھ ایسے اختیارات حاصل کرنا جو

سرکاری اہتمام میں صریح قلم کا راستہ ہموار کرتے ہیں۔

۳۔ ان قوانین کا دستور پاکستان، مسلمہ اصول قانون اور شریعت کے اصول وضوابط سے

متصادم ہونا۔

حکومت نے اب پارلیمنٹ کے ذریعے قانون سازی کا راستہ اختیار کیا ہے، جس کا ہم اصولی طور پر خیر مقدم کرتے ہیں۔ البتہ پارلیمنٹ سے شکایت ہے کہ اس نے اپنی ذمہ داری ٹھیک ٹھیک ادا نہیں کی اور سیاسی سمجھوٹ کاری اور بیرونی دباؤ کے آگے پر ڈال دینے کی روشن اختیار کر کے، عوام کے حقوق کے تحفظ کے باب میں اپنی ذمہ داری کو ادا کرنے میں بُری طرح ناکام رہی ہے۔ قوی انسپلی نے پہلے ہی دن سے تحفظ پاکستان بل کے سلسلے میں بہل انگاری اور سمجھوٹ کاری کا راستہ اختیار کیا۔ پہلی بارٹی، جمیعت علماء اسلام (ف)، ائم کیوائیم اور اے این پی نے بظاہر مخالفت کا روپیہ اختیار کیا، لیکن سیاسی مصلحوں اور مراعات کے سایے میں چند جزوی اور غیر مؤثر تر ائم کا سہارا لے کر قانون کی تائید کا راستہ اختیار کر لیا اور یہی روپیہ سینیٹ کارہا، جس نے پہلے تو بہت شور شرابا برپا کیا اور چیخ کیا کہ اس بل کو ہرگز منظور نہیں ہونے دیں گے، لیکن پھر ایک دم ہتھیار ڈال دیے۔

تحریک انصاف نے اصولی مخالفت کی مگر رائے شماری کے وقت وہ بھی صرف غیر جانب دار ہو گئے۔ صرف جماعت اسلامی کے ارکان نے ڈٹ کر اس بل کی مخالفت کی، اس کے خلاف ووٹ دیا اور اب اس کے قانون بن جانے کے بعد اسے عدالتِ عظمی میں چیخ کیا ہے۔

دوسرے پہلوان قوانین کے نفاذ کے وقت کے بارے میں تھا جواب بڑی حد تک غیر متعلق (irrelevant) ہو گیا ہے۔ بہت سا پانی پیوں کے نیچے بہہ چکا ہے اور شمالی وزیرستان میں آپریشن کا آغاز ہو گیا ہے۔ ہم صرف اتنا ہی کہہ سکتے ہیں کہ اللہ تعالیٰ اس آزمائش میں ملک، ہماری افواج، پاکستانی عوام خصوصیت سے متعلقہ علاقے کے ۱۰ لاکھ سے زیادہ بے گھر ہونے والے ہمارے بھائیوں، بہنوں اور بچوں کی حفاظت کرے اور ان کی اپنے گھروں کو جلد واپسی ہو۔

تیسرا بیان دستور، اصولی قانون اور شریعت کے اصول وضوابط سے تصادم تھی، جو چند تر ائم کے باوجود بہت بڑی حد تک اس قانون میں موجود ہے۔ یہی وجہ ہے کہ بظاہر چند تر ائم کے ذریعے کچھ دانت توڑنے کے عمل کے باوجود ہم اسے ایک کالا قانون اور قلم کا آل تصور کرتے ہیں۔

پاکستان کے حقوق انسانی کمیشن اور عالمی اداروں میں ہیون رائٹس واج نے بھی اسے تنقید کا نشانہ بنایا ہے۔ اول الذکر نے اسے بجا طور پر ایک اثر ہائی قانون (Draconian Law) قرار دیا ہے، اور ہیون رائٹس واج نے صاف الفاظ میں کہا ہے کہ عام شہریوں کے دستوری اور بینا وی حقوق کی پابندی کا اس میں بے حد سامان موجود ہے۔ ڈان اور ایمکسپریس ٹریبیون نے اپنے ۱۳ جولائی ۲۰۱۲ء کے ادارا یوں میں ترمیم شدہ قانون کو بھی غیر قابل بخش اور دستور کے خلاف قرار دیا ہے۔

جو تراجمم کی گئی ہیں انھیں ایک حد تک ثبت قرار دیا جاسکتا ہے لیکن وہ بے حد تا کافی اور ان بنیادی اعتراضات کو ذور کرنے میں بھی طرح ناکام رہی ہیں، جن کی بنا پر اس ظالمانہ قانون پر ہم نے اور بنیادی حقوق کا تحفظ کرنے والے اداروں نے شدید تنقید کی تھی۔ ان تراجمم میں سے ایک کا تعلق جنگی دشمنوں (enemy combatant) کے تصور سے ہے، جسے اب نکال دیا گیا ہے اور دہشت گردی کی دو شکلوں کو ایک دوسرے سے ممیز کرنے کی کوشش کی گئی ہے، یعنی 'بیرونی یا خارجی دشمنوں' (enemy alien) اور 'دہشت گرد' (militant) اول الذکر کا تعلق دہشت گردی کے مرتكب غیر شہریوں سے ہوگا، اور دوسری کا ملک کے شہریوں سے۔ یہ ترمیم بہتر ہے لیکن مشکل یہ ہے کہ ترمیم شدہ شکل میں بھی 'alien' (بیرونی) کی تعریف میں جھوٹ ہے اور اس میں combatant (جنگی) کے عنصر کو شامل نہیں کیا گیا ہے، جس کے نتیجے میں ہر کوئی 'بیرونی' دشمن اور دہشت گرد شمار ہو سکتا ہے، جو انصاف اور بنیادی حقوق کے تقاضوں کے منافی ہے۔ دہشت گرد صرف وہی غیر شہری ہو سکتا ہے جو جنگی عزائم کا حامل ہو۔ محض کسی مخلوق کو فرد کو 'دشمن'، قرار دینا، اس وضاحت کے بغیر کہ وہ دہشت گردی کا مرتكب ہوا ہے، انصاف کے تقاضوں سے ہم آہنگ نہیں۔ تعریف میں یہ جھوٹ خرابی کا باعث ہو سکتا ہے۔

ایک دوسری ترمیم کے ذریعے دہشت گردی کے مجرموں کے لیے مزاں اسال سے بڑھا کر ۲۰ سال کردی گئی ہے لیکن ان کی احتیاطی نظر بندی ایک خلاف انصاف عمل ہے۔ زیادہ سے زیادہ جو گنجائش دی جاسکتی ہے وہ یہ ہے کہ ۲۲ گھنٹے کی مدت اگر کم ہے تو یہ یا ۱۰ ادن کے اندر اندر ایک شخص پر الزام عائد کیا جائے یا اس کی آزادی کو بحال کیا جائے۔ بدقتی سے دستور میں اس کی گنجائش موجود ہے لیکن اس قانون میں دستور کی دفعہ due process of law کے تحت (ضروری قانونی عمل)

کے باب میں جو رخصت دی گئی ہے، یہ اس سے بہت زیادہ ہے اور اس طرح اس کے انسانی آزادیوں کے لیے خطرہ ہونے اور سیاسی بنیادوں پر استعمال کیے جانے کے خدشات موجود ہیں۔ ایک اور معمولی ترمیم قانون کی اس شق میں بھی کی گئی ہے جس میں شہبے کی بنیاد پر گولی چلانے کا اختیار پولیس، فوج اور قانون نافذ کرنے والے افراد کو دیا گیا تھا اور جسے ہم نے اور تمام ہی حقوق انسانی کے علم برداروں نے، شدت سے تنقید کا نشانہ بنایا تھا۔ ہمارے اصل اعتراض کا تو کوئی مداو انہیں کیا گیا۔ بس یہ اضافہ کر دیا گیا ہے کہ ایسا حکم پولیس کے گرد یہ ۱۵ ایسا سے اوپر کا کوئی افراد سے سکے گا۔ ہماری نگاہ میں محض شہبے کی بنیاد پر انسانوں کو گولیوں کا نشانہ بنانا صریح ظلم اور ریاستی دہشت گردی کی ایک بدترین شکل ہے۔ پولیس مقابلے کے نام پر یہ خونیں کھیل شب و روز ہو رہا ہے۔ حال ہی میں ماڈل ناؤن میں جو کچھ ہوا (۷ جولائی ۲۰۱۳ء) وہ سب کے سامنے ہے۔ گریڈ ۱۵ کی قید سے کوئی فرق نہیں پڑے گا۔ پھر یہ گریڈ ۱۵ کی قید بھی صرف پولیس کے لیے ہے۔ فوج اور دوسرے شہبھی ادارے اس سے مستثنی ہیں۔ نیز ایسے اقدام کے سلسلے میں لازمی جوڈیشل ریویو کی بھی کوئی باقاعدہ گنجائیں نہیں رکھی گئی ہے۔ شکایت کی شکل میں in-house inquiry (شعبہ جاتی تحقیقات) کا ذکر ہے جو ایک bluff (فریب دہی) اور لیپاپوتی سے زیادہ حیثیت نہیں رکھتا۔ اس شق پر ہمارا اعتراض موجود ہے اور یہ دستور، اصولی قانون اور شریعت کے قواعد و ضوابط کی صریح خلاف ورزی ہے۔ ایک اور ترمیم کے ذریعے اس قانون کی مدت دو سال کر دی گئی ہے جسے قانون کی زبان میں sun-set provision (یعنی ایسا معاہدہ جو میعاد کے خاتمے پر اگر تجدید نہ کریں تو خود بخود ختم ہو جائے) کہا جاتا ہے۔ لیکن دو سال قیامت لانے کے لیے کیا کم مدت ہے کہ اس تحدید پر اطمینان کا اظہار کیا جائے۔

اپنی ترمیم شدہ شکل میں بھی اس قانون پر ہمارے موٹے موٹے اعتراضات یہ ہیں:

- اب بھی قانون میں دہشت گردی کی تعریف میں بہت ستم پائے جاتے ہیں۔ خاص طور پر یہ واضح دفعہ کہ اس شخص کو بھی دہشت گرد قرار دیا جاسکتا ہے جو دھمکی دیتا ہے، اقدام کرتا ہے، یا اقدام کرنے کی کوشش کرتا ہے جو پاکستان کے دفاع، سلامتی اور استحکام کے خلاف ہو۔
- یہ اتنی ڈھیلی ڈھالی تعریف ہے کہ اس کے تحت سرکار جسے چاہے دہشت گرد بناسکتی ہے اور

سیاسی اختلاف اور تقدیب بھی ایک شخص کو اس لقب کا سزاوار بنا سکتی ہے جیسا کہ ملک میں ہوتا رہا ہے اور ہورہا ہے۔ پُر تشاد اقدام (act of violence) پر قانون کی گرفت بجا، مگر محض انتظامیہ کی نگاہ میں جو بھی قول یا فعل سلامتی وغیرہ کے خلاف ہو، وہ بھی دہشت گردانہ اقدام بن جاتا ہے۔ یہ دستور، شریعت اور اصولی قانون سے متصادم اور انسانی معاشرے اور بنیادی حقوق کے لیے ایک چیلنج ہی نہیں، فی الحقیقت ایک بے نیام تلوار ہے۔

۲- ترمیم شدہ قانون میں ایک نیا ظلم یہ کیا گیا ہے کہ اس کی دوسری فہرست میں جو جرام ایک دوسرے سے مربوط ہیں، ان میں حکومت اپنی مرضی سے جب چاہے ترمیم و اضافہ کر سکتی ہے۔ یہ پارلیمنٹ کے اختیار پر ڈاکاڑانی کے مترادف ہے۔ محض انتظامی حکم نامے سے فہرست میں اضافہ دستور اور اسلامی اصولی عدل دونوں سے متصادم ہے اور سیاسی بنیادوں پر انتقام کا دروازہ ہکوننا ہے۔

۳- احتیاطی نظر بندی کے باب میں ہمارے اعتراضات حسب سابق باقی ہیں اور ہم اس پہلو سے بھی ترمیم شدہ بل کو ناقابل قبول سمجھتے ہیں جو دستور کی دفعہ ۱۰ کی بھی خلاف ورزی ہے۔

۴- فرد اور گھر کی پوشیدگی اور خلوت پر دست درازی کا جو اختیار اس قانون میں دیا گیا ہے وہ بھی شریعت اور دستور دونوں کے خلاف ہے۔ وارث کے بغیر علاشی انسانی حقوق پر ایک وحشیانہ حملہ ہے اور کوئی مہذب معاشرہ اس کی اجازت نہیں دے سکتا۔ عدالت عظمی نے بھی اپنے ایک مشہور فیصلے میں جو مقدمہ محروم علی بنام وفاق پر منی ہے دستور کی دفعہ ۱۲ کے تحت ایسے اقدام کے جواز کو چیلنج کیا ہے اور غیر معمولی حالات میں جب جوڈیشل آرڈر ممکن نہ ہو تو لازمی قرار دیا ہے کہ ان حالات کا تحریری طور پر ذکر کیا جائے جن کی وجہ سے عدالتی اجازت اور وارث کے بغیر ایسا اقدام کیا جا رہا ہو۔

۵- اسی طرح بلا اشتعال پیشگی فائرنگ جو محض شہبے کی بنیاد پر کی جائے، اس کا کسی شکل میں بھی جواز ممکن نہیں۔ اس اقدام کو بھی سپریم کورٹ نے دستور کی دفعہ ۹ سے متصادم قرار دیا ہے۔

ہماری پولیس اور دوسرے ادارے اس سلسلے میں بڑا سیاہ ریکارڈ رکھتے ہیں اور ان کا اس طرح شہبے کی بنیاد پر عام انسانوں کو گولیوں کا نشانہ بنانا صریح ظلم اور ریاستی دہشت گردی کی بدترین مثال ہے۔

۶- وارث کے بغیر گرفتاری کا حق بھی بنیادی انسانی حقوق سے متصادم ہے اور یہ بھی اس قانون میں حسب سابق موجود ہے۔

۷۔ اس قانون میں الزام کے ثبوت کے سلسلے میں دستور، شریعت اور اصول قانون کے اس مسئلہ اصول کو کہ ثبوت دینا الزام لگانے والے کا فرض ہے اور ہر شخص مخصوص ہے، الایہ کہ اس کے خلاف کوئی الزام ثابت ہو جائے، الٹ دیا گیا ہے۔ اب الزام حکومت کے کارپرواز لگائیں گے اور مخصوصیت ثابت کرنا لزム کی ذمہ داری ہو گی۔ اپنی موجودہ شکل میں یہ طریقہ تفیض ناقابلی قول ہے۔

۸۔ اس قانون میں لاپتا افراد کے سلسلے میں ایک عظیم نا انصافی کا دروازہ کھولا گیا ہے، یعنی جو افراد سرکاری اداروں کی تحویل میں بلا قانونی جواز موجود ہیں ان کو بھی موثر ہے ماضی کی نفعی ہے اور اس کے ذریعے ایک غیرقانونی عمل کو قانونی جواز فراہم کرنے کے جرم کا ارتکاب کیا جا رہا ہے اور اس پر قانون کا خلاف بھی چڑھایا جا رہا ہے۔ اس طرح دستور کی وفہم اکی جو ماضی میں خلاف ورزیاں ہوتی رہی ہیں ان کو سند جواز دی جاسکتی ہے۔

کم از کم یہ آٹھ پہلو ایسے ہیں جن کی وجہ سے یہ قانون ایک کالا قانون ہے۔ پارلیمنٹ نے اسے قانون کی شکل دے کر قوم کے سر شرم سے جھکا دیے ہیں اور وہ دستور اور شریعت دونوں کی خلاف ورزی کی مرتبہ ہوئی ہے۔ ہمیں توقع ہے کہ عدالت عالیہ سیاسی مصلحتوں اور مجبوزیوں سے بالا ہو کر دستور اور اصول شریعت کی روشنی میں اس قانون کا جائزہ لے گی اور اس کی ان تمام شکون کو خلاف دستور قرار دے گی جو بنیادی حقوق اور اصول انصاف کی ضد ہیں۔ ہم پارلیمنٹ کو بھی دعوت دیتے ہیں کہ وہ اس قانون پر نظر ٹھانی کرے اور قومی سلامتی اور دستور، شریعت اور انسانی حقوق کی حفاظت اور پاسداری دونوں میں مکمل توازن کے ساتھ قانون سازی کی ذمہ داری ادا کرے ورنہ وہ ان حدود کو پامال کرنے کی مجرم ہو گی جو دستور نے اس کے اختیارات کے استعمال کے لیے مقرر کیے ہیں۔ مقتنه ہو یا انتظامیہ یا عدالت، سب دستور کی تخلیق (creatures) ہیں اور دستور کی دی ہوئی حدود کے اندر ہی وہ اختیارات کے استعمال کا حق رکھتے ہیں۔ وہ عوام اور اللہ ذنوں کے سامنے جواب دہ ہیں۔ انسان سے غلطی ہو سکتی ہے لیکن غلطی پر اصرار غلطی سے بھی بڑا جرم ہے۔ ہم دعا کرتے ہیں کہ اللہ تعالیٰ پارلیمنٹ کو اصلاح اور اس کا لے قانون میں ضروری ترمیم کی توفیق سے نوازے تاکہ وہ اس قلم کی علاوی کر سکیں جس کا ارتکاب انہوں نے اس قانون کو منکور کر کے کیا ہے۔